

विपुल पाटील, प्रसन्नजित चव्हाण, संदीप पाटील यांची 'एमपीएससी'त बाजी राज्यसेवा परीक्षा २०१९ चा अंतिम सुधारित निकाल जाहीर

कोल्हापूर : पुढारी वृत्तसेवा

महाराष्ट्र लोकसेवा आयोगाने राज्यसेवा परीक्षा २०१९ चा अंतिम सुधारित निकाल जाहीर केला आहे. यात कोल्हापूर जिल्हातील विपुल पाटील (शिये), प्रसन्नजित चव्हाण (सातवे), संदीप पाटील (पाढळी) यांनी बाजी मारली आहे.

राज्यसेवा आयोगाने ४२० विविध पदांसाठी परीक्षा घेतली होती. त्यानुसार २६ प्रकारची पदे भरली जाऊन आहेत. 'एसईबीसी' नुसार जून २०२० रोजी यापूर्वी निकाल जाहीर झाला होता. परंतु, सर्वोच्च न्यायालयाने मराठा आरक्षण रद्द केले. त्यानंतर १०२ उमेदवारांच्या गेल्या महिन्यात मुलाखती झाल्या. त्याचा अंतिम सुधारित निकाल मंगळवारी जाहीर झाला.

विपुल पाटील हे शिये (ता. करवीर) येथील आहेत. शालेय शिक्षण त्यांनी गावात पूर्ण केले. त्यानंतर प्रिंटिंग औंड पैकिंग विषयातील अभियांत्रिकीची पदवी मुंबई येथून घेतली. २०१५ पासून एमपीएससीचा अभ्यास सुरु केला. मार्गील निकालात पोलिस उपअधीक्षकपदी निवड झाली होती. सुधारित निकालातही पोलिस उपअधीक्षक पद मिळाले आहे. या निकालात आहे ते पद मिळेल की नाही, यावाबत शाश्वती नव्हती. मिळालेल्या पदाचे समाधान आहे. शासनाने लवकरच जॅर्झन करून घ्यावे, अशी भावना पाटील यांनी व्यक्त केली.

प्रसन्नजित चव्हाण यांचे मूळगाव सातवे (ता. पन्हाळा) आहे. प्राथमिक शिक्षणानंतर त्यांनी कोल्हापुरातील विवेकानंद महाविद्यालयातून पदवीचे



विपुल पाटील



प्रसन्नजित चव्हाण



संदीप पाटील



अमित पाटील



रोहिणी पाटील

शिक्षण घेतले. तात्यासाहेब कोरे अभियांत्रिकी महाविद्यालयातील मेक्सिनिकल इंजिनिअरिंग पदवी संपादन केली. २०१५ नंतर एमपीएससीचा अभ्यास केला. आतापर्यंत पाच परीक्षा दिल्या. त्यात विक्रीकर निरीक्षक, वनपरिक्षेत्र अधिकारी, राज्य उत्पादन शुल्क उपअधीक्षक पदे मिळाली. २०१९ च्या निकालात तहसीलदार झालो. परंतु, सुधारित निकालात उपजिल्हाधिकारीपदी निवड झाली आहे. प्रत्येकवेळी एक-दोन गुणांमुळे पाहिजे ते पद मिळत नव्हते. अखेर स्वप्नपूर्ती झाली असून कष्टाचे फळ मिळाले आहे. पुढे यूपीएससी करून जिल्हाधिकारी होण्याचा मानस असल्याचे चव्हाण यांनी सांगितले.

संदीप पाटील हे पाढळी (ता. करवीर) येथील आहेत. आई-बडील शेती करतात. शालेय शिक्षणानंतर न्यू पॉलिटेक्निकमधून डिप्लोमा केला. केआयटी कॉलेजमधून बीई मेक्सिनिकलची पदवी घेतली. त्यानंतर यूपीएससी, एमपीएससी अभ्यास सुरु केला. राज्यसेवा मार्गील परीक्षेत पोलिस उपअधीक्षक पद मिळाले होते. सुधारित निकालात तहसीलदार पद मिळाले आहे. मिळालेल्या पदावाबत नाराज नसून पुढा नव्याने उपजिल्हाधिकारी पद मिळविण्याचा प्रयत्न करैणार आहे. तसेच यूपीएससीची तयारी केलेली करणार असल्याचे पाटील म्हणाले.

**सरऱ्डमधील दीर,
भावजयीचा झोँडा**

सरऱ्ड : सरऱ्ड (ता. शाहूवाडी) येथील सौ. रोहिणी किरण पाटील यांची डीवायाएसपीपदी निवड झाली, तसेच अमित शिवाजी पाटील यांची नायब तहसीलदारपदी निवड झाली. विशेष म्हणजे, हे दोघेही नात्याने दीर-भावजय आहेत. दोही वशस्वी परीक्षार्थीनी स्पर्धा परीक्षेचा पैर्न घेण्याने शाहूवाडी तालुक्याच्या शिरपेचात मानाचा तुरा खोवतानाच तसेच अधिकार्यांचे गाव म्हणून लौकिकप्राप्त सरऱ्ड गावचे नावही उज्ज्वल केले आहे. रोहिणी पाटील यांचे ब्राह्मणी (जि. अहमदनगर) हे माहेर असून त्यांनी उत्तराखण्ड येथून एमटेक (आयआयटी) पूर्ण केले आहे. २०१५ मध्ये त्यांची राज्यसेवा परीक्षेतून सहाय्यक गटविकास अधिकारी म्हणून निवड झाल्यानंतर त्यांनी २०१९ अखेर पुणे व गोंदिया जिल्हात सेवा बजावली आहे. २०१९ मध्ये त्यांनी मंत्रालय कक्षाधिकारी म्हणून यश संपादन केल्यानंतर सध्या त्या पुणे येथे प्रशिक्षणार्थी म्हणून सेवेत रुजू आहेत. त्यांचे दीर अमित पाटील हे कर निधरण अधिकारी म्हणून चिपळूण येथे कार्यरत होते. आता त्यांनी नायब तहसीलदार पदावर झेप घेतली आहे.